

تذکرہ تحفظ



بیاضے دینار سلیمان اور ان کا صاحب کراچی شوق لایا گیا

حکو

مولانا حافظ عبد الاول صاحب جو پوری ظلم نے بڑی بڑی معتبر کتابوں سے انتخاب کر کے لکھا ہے

باہتمام

مولوی خلف علامہ آسی مولوی عبد العلی صاحب مدنی مظہر

297-127
A95TH

اس کی سرسوزی واقعہ مدنی کا کتبچہ چھاپا
پاکستان پبلشرز

وَلِكُلِّ قَوْمٍ نَبِيٌّ مِّمَّا كَرَّمْنَا

پیارے دیندار مسلمانوں اور خاص کر حافظوں کو قرآن
پاک کی تلاوت کا بے حد شوق دلانے والا مہترک سالہ

ذکرہ حفاظ
۱۹۰۶ء

جسکو مولانا حافظ عبدالاول صاحب پٹنوی نے
پڑھی پڑھی معبر کتابوں سے انتخاب کیے لکھا ہے۔ بہت نامور محدث والوی

الکے صوفیہ جہاں
سی پر سیر مہترک

فہرست مضامین تذکرۃ الحفاظ

صفحہ	مضامین رسالہ	صفحہ	مضامین رسالہ
۱۹	لطیفہ عجیب۔	۳	فاتحہ و سبب تالیف رسالہ ہذا۔
۲۰	مغرب و عشا کے درمیان دو ختم پڑھنا۔	۵	ذکر ماخذ رسالہ ہذا۔
"	مغرب و عشا کے درمیان ایک ختم پڑھنا۔	"	مقدمہ رسالہ ہذا۔
۲۳	ابن جوزی کا مبارک تذکرہ۔	"	ذکر نیت۔
۲۲	چار عجیب لطیفے۔	۶	قرآن آہستہ پڑھے یا جہر سے۔
۲۵	رات دن میں آٹھ ختم پڑھنا۔	۷	قرآن دیکھ کر ٹھہرے یا زبان سے۔
"	رات دن میں ستر ہزار ختم پڑھنا۔	۸	حفظ قرآن کا بیان۔
"	ساتھ سات گھڑی میں پورا قرآن پڑھنا۔	۹	اوقات تلاوت قرآن۔
۲۷	کرامت حضرت شیخ مدین قاسم مرو۔	۱۰	ختم قرآن کی مدت۔
"	مغرب و عشا کے درمیان پانچ ختم پڑھنا۔	"	تکرار پڑھنے کا بیان۔
"	رات دن میں ساٹھ ہزار تین سو ختم پڑھنا۔	"	تکرار آیت کا بیان۔
"	عجیبہ موسیٰ بن ماہین کی کرامت میں۔	۱۳	تلاوت قرآن کے آداب۔
۲۸	قصہ عجیب۔	۱۶	منازل قرآن مجید۔
"	ذکر اکابر حفاظ شہر جوہنپور۔	۱۷	گزارش مولف۔
۲۹	تعداد مدارس جوہنپور در سالہ ہجری۔	۱۸	ذکر اکابر حفاظ قرآن۔
"	ذکر مدرسہ حنفیہ جوہنپور۔	"	مغرب و عشا کے درمیان ایک ختم پڑھنا۔

بِسْمِ اللّٰهِ الرَّحْمٰنِ الرَّحِیْمِ

فاتحہ

مسلمانان درگور و مسلمانان در کتاب

حضرت رسول اکرم صلی اللہ علیہ وسلم صحابہ تابعین تبع تابعین مجتہدین فقہاء محدثین
 کے زمانہ میں (جو کہ اسلام کے ترقی کا زمانہ تھا) اسلام کے ہر جزو میں نمایاں ترقی ہی نظر
 آتی تھی۔ عبادت۔ ریاضت۔ مجاہدت۔ حمیت۔ حمایت۔ فروت۔ سخاوت۔ شجاعت۔
 احیاء سنت۔ ارغام رسوم جاہلیت۔ قومی خدمت۔ ہمدردی۔ تقوا۔ تحریث۔ افتاء۔
 احتیاط۔ ہر بات میں ترقی تھی۔ اب بفقوے ہر کمالے رازوالے۔ ہر اسلامی کاموں میں
 مستی کاہلی تنزلی انحطاط ادبار ہی نظر آتا ہے۔ اب صرف گندم نمائی جو فروشی ہی کمال
 سمجھا جاتا ہے اور اسی کے انبائے زمانہ عادی بھی ہو گئے ہیں۔ اس خیر القرون میں نہ تو یہ
 ذکر جلی و خفی کے جھگڑے تھے نہ تصور شیخ و شغل برنخ کے مسئلے۔ نہ آج کل ایسے نئے نئے
 ڈھنک کے صوفیانہ کرشمے۔ بلکہ سب ایک ہی رنگ میں ڈوبے ہوئے ایک ہی سیدھی
 لکیر کے فقیر تھے۔ نہ نئی نئی ایجادوں اور انواع اقسام کی اختراعات سے کام لیا جاتا تھا۔

نہ طبلے ستا۔ ڈھول و مزار۔ حال قال۔ سماع راگ۔ کا نام تھا۔ صرف اخلاص و محبت کے ساتھ
 خدا کا ذکر اور اُس کا نام جپا جاتا تھا۔ اُس زمانے میں خدا کی یاد اور اس کی عبادت کے تین ہی طریقے
 مروج تھے۔ نماز۔ تلاوت قرآن۔ تسبیح و تہلیل۔ ہمارے اس زمانے میں صرف آخر الذکر طریقہ کو
 (جس میں کبھی کبھی نمود اور ریاکو بھی دخل ہو جایا کرتا ہے) لوگوں نے اختیار کر لیا ہے اور اسمین اس قدر
 افراط و تفریط سے کام لیا جاتا ہے کہ خدا کی پناہ۔

پہلے دو طریقوں (نماز و تلاوت قرآن) سے لوگ ایسا غافل ہو بیٹھے ہیں کہ گویا وہ خدا کی عبادت ہی
 نہیں۔ نہ اُس کا کوئی تذکرہ کرتا۔ نہ کہیں اُس کا چرچا ہوتا۔ نہ کوئی اُس کا گردیدہ پایا جاتا **مص**
 آدمیان گم شدند ملک خدا خیر گرفت ❖ اَلَا مَا شَاءَ اللّٰهُ

حالات ان دونوں عبادتوں کی جیسی فضیلت اور ان میں جس قدر ثواب ہے اس کا بیان کرنا نہایت
 دشوار ہے۔ یہ فقیر اپنے معلومات کے موافق اکثر مجالس و عظیمین اسکے متعلق بہت کچھ بیان
 کرتا اور پیارے مسلمان بھائیوں کو جس قدر ممکن ہوتا ان دونوں عبادتوں کی ترغیب و تحریص
 دلاتا رہتا ہے۔ ان دونوں بعض احباب نے خواہش کی کہ اس مضمون کا اگر کوئی رسالہ اردو
 زبان میں لکھا جائے تو بہت مفید ہوگا اور حاضر و غائب سب کو سید فائدہ پہنچے گا۔
 گویا یہ رسالہ عبادت خدا کی طرف لوگوں کو بلانے کا اور شوق دلانے کا۔ ایسے فقیر نے
 ان دونوں مضمون کے علیحدہ علیحدہ دو رسالے لکھے۔ ایک رسالہ جو نماز کے متعلق تھا
 اسکے قبل شائع ہو چکا۔ جس کا نام تذکرۃ المصلین ہے۔

اب یہ دوسرا رسالہ تلاوت قرآن کے متعلق شائع کیا جاتا ہے۔ خداوند کریم اس کو درجہ قبولیت
 کا عطا فرمائے اور مسلمانوں کے دلوں میں اسکے ذریعے سے تلاوت قرآن پاک کا کمال شوق و
 ذوق پیدا کرے آمین۔ خاکسار عبد الاول۔

ماخذ رسالہ ہذا

تذکرۃ الحفاظ - تاریخ ابن خلکان - طبقات کبریٰ - خزینۃ الاسرار - اقامتہ الحجۃ -
حدائق حنفیہ - سبحة المرجان -

مقدمہ

یہاں چند ضروری باتیں میں نے اپنے رسالہ حق القرآن سے انتخاب کر کے
لکھی ہیں جنکو زیادہ تفصیل و تحقیق کی ضرورت ہو وہ اُس رسالہ میں دیکھیں۔

ذکر نیت

عبادت کی دو قسم ہیں۔ ایک قربت محضہ جیسے نماز۔ روزہ۔ زکوٰۃ۔ حج۔ اسمین نیت شرطی
دوسرے وسیلہ قربت محضہ جیسے وضو۔ غسل۔ اقامتہ۔ اذان۔ تعلیم قرآن۔ اسمین حنفیہ کے
نزدیک نیت شرط نہیں ہے۔ اور شافعیوں کے نزدیک بغیر نیت کے یہ بھی صحیح نہونگی۔ ان کے
نزدیک صحت عمل کے واسطے نیت شرط ہے کہ لا شَمَّا اَلْاَعْمَالُ بِالنِّيَّاتِ حدیث میں ہے
اور حدیث صحیح میں ہے کہ اللہ تعالیٰ اپنے بندہ کو اُسکی نیت کے موافق اجر دے گا۔ اور یہ بھی وارد ہے
کہ اللہ تعالیٰ بغیر نیت کے کوئی عمل قبول نہیں کرے گا۔ واضح ہے کہ نیت فعل قلب ہے۔ اور قلب اشرف
اعضا ہے اور فعل اشرف کا اشرف ہوگا اسلئے کہ مقصود عبادت سے دلون کا روشن کرنا ہے

۱۔ جسکو امام احمد اور ابو داؤد اور نسائی اور ابن ماجہ اور بیہقی اور حاکم اور نعیمی اور ابو نعیم نے جابر رضی اللہ عنہ سے روایت کی ہے
۲۔ حدیث میں آیا ہے قلب المؤمن عرش اللہ تعالیٰ۔ اور یہ بھی وارد ہے لا یسعی ارضی ولا سمانی ولكن یسعی قلب عبد المؤمن۔ اور نسائی
اعضا میں سب سے قلب کی خلقت ہے تو اسکا اشرف ہونا ثابت ہے ۱۲ منہ

اور نیت سے یہ فائدہ ہوتا ہے کہ آدمی ریاسے جو اخلاص کا مانع ہو چکے۔ اور عبادت بلا اخلاص کے قبول نہیں ہوتی اللہ تعالیٰ فرماتا ہے وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ تو ہر عمل کے کرتے وقت خدا کی رضامندی کا خیال رکھا جائے۔ قرآن کی تلاوت کے وقت اسہی کی رضامندی کا قصد کرے اور اپنے کو ریاضت سے بچائے۔ جو عمل غیر خدا کے لیے کیا جائے وہی ریاسہ ہے۔ حدیث میں ہے کہ جنت ریاسہ پر حرام ہے۔ اور جسے عمل میں ریاسہ نے شرک کیا۔ رسول اکرم نے ریاسہ کو شرک اصغر اور شرک خفی فرمایا ہے۔ امام سیوطی نے آفاق میں لکھا ہے کہ تلاوت قرآن میں اور اذکار اور اوراد کی طرح نیت کی ضرورت نہیں ہے مگر جب نذر کرے اس وقت نیت ضروری ہے۔

قرآن آہستہ پڑھے یا تہرے

یہ امر بھی نیت اور اخلاص اور وقت پر موقوف ہے۔ اگر حضور قلب اور نیت و وقت خالص ہو تو ریاسہ کا خوف نہ ہو اور نام اور ملی کو تکلیف نہ ہو تو بہتر ہے کہ قرآن جہر سے پڑھا جائے تاکہ دین کا اظہار ہو اور دل کا وسوسہ دور ہو۔ اور جو لوگ گھروں میں یا دکانوں میں ہوں انکے کانوں میں قرآن کی آواز پہنچے۔ اور وہ بھی قرآن کی برکت پائیں۔ اور تاکہ رطب و یابس چیزیں جو پٹھنے والے کی آواز سنیں وہ قیامت کے روز انکے واسطے گواہ بنیں۔ یہی وجہ ہے کہ بعض مشائخ ذکر جہر کو ذکر خفی سے افضل بتلاتے ہیں۔ مگر ذکر خفی کی فضیلت میں بہت سی حدیثیں اور دلیلین ہیں اور صحیح یہی ہے کہ دعا اور ذکر خدا آہستہ ہی ہونا چاہیے کہ اس میں اخلاص بھی زیادہ ہوتا ہے اور ریاسہ کا مطلق اندیشہ نہیں ہوتا۔ اور ذکر خفی کا درجہ ستر درجہ ذکر جہر سے زیادہ ہے۔ حدیث شریف میں ہے خَيْرُ الدُّعَاءِ الْخَفِيِّ اور بیہقی کی روایت میں حضرت عائشہ سے مروی ہے کہ رسول اکرم نے فرمایا ہے الدُّعَاءُ

الَّذِي لَا تَسْمَعُهُ الْحَفَظَةُ يُزِيدُ عَلَى الَّذِي تَسْمَعُهُ الْحَفَظَةُ سَبْعِينَ ضِعْفًا۔ یہی فضیلت
 دعا کے واسطے ہے کہ آہستہ دعا کرنا افضل ہے اور زور سے شترو دعا کرنے کے برابر ہے جیسا کہ حضرت
 صلی اللہ علیہ وسلم نے فرمایا ہے دعوة فی السرِّ تعدل سبعین دعوة فی العلانۃ اور مرغیب
 میں حضرت عائشہ صدیقہ سے مروی ہے قَالَتْ لَانَ اذَكَرَ اللهُ فِي نَفْسِي شَيْئًا وَاحِدَةً اَجِبْتُ
 اِلَيْهِ مِنْ اَنْ اذَكَرَهُ بِلِسَانِي سَبْعِينَ مَرَّةً يَهَانَ ذَكَرُورِ دَعَاكَ مُتَعَلِّقًا وَرُكْبَةً كَهْنَةً
 کی ضرورت نہیں ہے۔ یہاں قرآن کے جہ سے پڑھنے کی بات ہے۔ پس مصابیح کی حدیث جو عقبہ بن
 عامر سے مروی ہے اسکا ذکر ناکافی ہے۔ رسول کریم نے فرمایا ہے الجاہر بالقرآن کالجہاھر
 بالصدقة والمسرب القرآن کالمسرب بالصدقة اور روح البیان میں سورہ منزل
 کی تفسیر میں ہے کہ جب آنحضرت کے صحابہ اکٹھا ہو جایا کرتے تھے تو وہ لوگ اپنوں میں سے
 ایک شخص کو محکم کرتے تھے تو وہ ایک سورہ قرآن کا پڑھتا تھا۔ جب خوف یا کانہوا اور
 نیت خالص ہو اور یہ مقصود ہو کہ میرے دونوں کان میرے رب کے کلام کو سنیں۔ اور میرا
 دل جاگے کہ تدبر اور تفہم معانی کر سکے اور میری نیند دور ہو۔ اور سونے والا نمانے کے لیے اٹھے
 تب جہ سے پڑھنا افضل ہوگا کہ بغیر زور سے پڑھے ہوئے یہ مقصود حاصل نہوگا چونکہ ایسے جہ سے
 پڑھنے میں نیت خیر بہت سی ہیں تو بسبب کثرت نیتوں کے یہ عمل افضل ہوگا اور اسکا ثواب بھی
 زیادہ ملیگا۔ اور حدیث شریف میں ہے جو قرآن کی ایک آیت سنے گا تو وہ قیامت کے روز
 سنے والے کے واسطے نور ہوگی۔

قرآن دیکھ کر پڑھے یا زبانی

قرآن دیکھ کر پڑھنا زبانی پڑھنے سے افضل ہے کہ قرآن کا دیکھنا بھی عبادت ہے۔ بہیقی

وطبرانی کی حدیث میں ہے کہ زبانی قرآن پڑھنے کا ثواب ایک ہزار درجہ اور دیکھ کر پڑھنے کا ثواب
 دو ہزار درجہ ہے اور ابن مردویہ کی حدیث میں ہے کہ قرآن دیکھ کر پڑھنے کی فضیلت زبانی پڑھنے پر
 ایسی ہے جیسے فضیلت فرض نمازون کی نفل نمازون پر ہے۔ اور عبادہ بن صامتؓ سے مروی ہے
 کہ آنحضرت صلی اللہ علیہ وسلم نے فرمایا افضل عبادۃ الصیۃ تراۃ القرآن نظرًا ایما العلماء
 میں ہے کہ حضرت عثمانؓ دیکھ کر استقدر تلاوت قرآن کیا کرتے تھے کہ انکے دو قرآن پڑھتے پڑھتے پھٹتے
 اور اکثر صحابہ دیکھ کر قرآن پڑھا کرتے تھے۔ حضرت ابن عمرؓ اور عکرمہؓ وغیرہ صحابہ ہمیشہ دیکھ کر تلاوت
 کیا کرتے تھے۔ دیکھ کر پڑھنے میں آنکھ کو بھی عبادت میں حصہ ملتا ہے۔ اور تدبر اور تفکر بھی زیادہ ہوتا ہے
 جسکو زبانی پڑھنے میں تدبر ہو وہ زبانی پڑھے صحابہ اسکو مکروہ جانتے تھے کہ ایک روز گزر جائے
 اور قرآن کھول کر آنکھ سے نہ دیکھیں۔ اور قرآن چاہے دیکھ کر پڑھے یا زبانی پڑھے معنی سمجھ کر پڑھے
 یا بغیر سمجھے پڑھے تلاوت قرآن کا ثواب بندہ کو ضرور ملیگا کیونکہ قرآن کے الفاظ کا پڑھنا یہی عبادت
 ہے حدیث میں ہے کہ جو ایک آیت قرآن کنی پڑھے یا ایک آیت سُنے تو اُسکے واسطے قیامت کے
 روز ایک نمر ہوگا۔ اور یہ خوب معلوم ہے کہ آنحضرت صلی اللہ علیہ وسلم ہمیشہ قرآن زبانی ہی پڑھتے تھے
 اور صحابہ کو زبانی ہی یاد کرایا کرتے تھے۔ آپ سے بہت سے صحابہ نے قرآن یاد کیا ہے۔ سب کو
 آپ نے زبانی ہی یاد کرایا۔ اس زمانہ کی طرح آپ کے وقت میں قرآن لکھا ہوا نہیں تھا کہ لوگ
 دیکھ کر پڑھتے اور یاد کرتے۔

حفظ قرآن

قرآن کا حفظ کرنا فرض کفایہ۔ اور نفل نمانے سے افضل ہے۔ اور بعض متاخرین نے یہ فتوا دیا ہے
 کہ حفظ قرآن کا شغل فرض کفایہ علوم کے شغل سے افضل ہے۔ امام احمد اور ترمذی اور حاکم اور طبرانی

اور بہیقی اور ابن مردویہ کی روایت ابن عباسؓ سے یوں ہے کہ رسول اکرم صلی اللہ علیہ وسلم نے فرمایا ہیران الذی لیس فی جوفہ شیء من القرآن کا لبیت الخراب جس کے دل میں کچھ قرآن نہ ہو تو وہ دیر لانے اُجاڑ گھر کی طرح ہے۔ اور ابوامامہ کی حدیث میں ہے کہ اللہ تعالیٰ عذاب نکر گیا اُس دل کو جس نے قرآن یاد کر لیا ہو۔ اور حضرت جابر کی حدیث میں ہے کہ رسول اکرم نے فرمایا کہ جب حافظ مرنے لگا تو خداوند کریم زمین فرماتا ہے کہ اس کے گوشت کو نہ کھانا تو زمین کہتی ہے کہ خداوند امین اس کے گوشت کو بھلا کھا سکتی ہوں۔ کہ تیرا کلام اُس کے اندر ہے (یعنی وہ حافظ ہے) اتقان میں حضرت علیؓ سے مروی ہے کہ پیغمبر خدا صلی اللہ علیہ وسلم نے فرمایا جس نے قرآن کو زبانی یاد کر لیا اور اُس کے حلال کو حلال اور اُس کے حرام کو حرام سمجھا تو اُس کو اللہ تعالیٰ بہشت دیگا اور وہ اپنے گھر والوں میں سے دس گنہگار کی شفاعت کیے بخشو الیگا۔ اور بخاری کی حدیث میں ہے کہ جو قرآن یاد کرتا ہوا مر جائے تو ایک فرشتہ آکر قبر میں اُس کو قرآن یاد کرائیگا اور قیامت کے روز جب وہ قبر سے اُٹھے گا تو حافظ ہو کر اُٹھے گا۔ آنحضرت صلی اللہ علیہ وسلم نے کسی صحابہ کو قرآن یاد کرایا تھا جیسے حضرت عثمانؓ۔ تمیم ارضی۔ ابی بن کعب۔ معاذ بن جبل۔ زید بن ثابتؓ۔ ابن مسعود۔ ابو موسیٰ اشعری وغیرہ وغیرہ۔ آپ کے زمانے میں حافظوں کو قرآن کہتے تھے۔ آنحضرتؐ خود صحابہ کو قرآن اسی ترتیب سے یاد کراتے تھے جیسا کہ اب ہے۔ اور جبریل علیہ السلام آنحضرتؐ کو بتایا کرتے تھے کہ فلان آیت کے بعد فلان آیت ہے۔ چنانچہ آنحضرتؐ صحابہ اسی تعلیم کے موافق پڑھا کرتے تھے۔ آنحضرتؐ نے قرآن پڑھنے پڑھانے اور یاد کرنے کی بہت تاکید فرمائی ہے۔ مگر اس زمانے کے گندہ مغزوں نے اسکو اڑا دینا چاہا ہے مگر اس سے ہوتا کیا ہے وہ خود ہی اُڑ جائیں گے **وَيَا بَنِي آدَمَ كُلُوا مِن ثَمَرِهِمْ وَلَا يَأْتِ الْكُفْرَانَ**۔

اوقات تلاوت قرآن

قرآن کی تلاوت کا افضل اور عمدہ وقت رات کا ہے۔ رات کا وقت عمدہ اس واسطے مانا گیا ہے

کہ رات کو خوب دیکھی اور اطمینان قلب ہوتا ہے۔ اور رات کو دنیاوی مشغلہ بھی نہیں رہتا اور ریا کا بھی جو نہیں ہوتا۔ اور رات کی فضیلت میں حدیث بھی وارد ہے۔ اور رات کے عمدہ اور بہتر وقتوں میں سے مغرب اور عشا کے درمیان کا وقت ہے۔ اور دن کو تلاوت کا عمدہ وقت بعد نماز صبح کے ہے اور تلاوت قرآن کا افضل طریقہ یہ ہے کہ نماز میں پڑھے اور یہ مسجد میں ہو جیسا کہ امام نووی محدث نے اسکی تصریح کی ہے۔ صحابہ اور تابعین اور تبع تابعین اور اکابر اولیاء اللہ نماز ہی میں پڑھا کرتے تھے۔ حضرت علیؓ نے فرمایا کہ جو نماز میں کھڑا ہو کر قرآن پڑھے تو اسکو ہر حرف کے بدلے میں پچاس نیکیاں ملیں گی اور نماز کے علاوہ با وضو جو قرآن پڑھے گا اسکو پچیس نیکیاں ملیں گی۔ اور جو بے وضو زبانی پڑھیگا۔ اسکو دس نیکیاں ملیں گی۔ رسول اکرمؐ رات ہی کو نماز میں قرآن پڑھتے تھے۔ اسی طرح حضرت عثمانؓ۔ تمیم داریؓ۔ ابن مسعودؓ۔ ابو درداءؓ۔ اور عروہ بن زبیرؓ۔ اور سعید بن جبیرؓ اور امام ابو حنیفہ۔ اور امام شافعی اور امام احمد بن حنبل اور منصور بن اذان اور حسین بن صالح۔ اور عبدالرحمن بن ہمدانی وغیر ہم بھی پڑھتے تھے۔

ختم قرآن کی مدت

آنحضرتؐ نے ایک مہینے پچیس روز۔ پندرہ روز۔ سات روز۔ تین روز میں ختم کرنے کو فرمایا ہے جیسا کہ بخاری و مسلم وغیرہ کی روایت عبدالبدین عمرو بن عاص سے ہے۔ تین دنوں سے کم میں جو پورا قرآن پڑھے گا وہ قرآن کے معنی اچھی طرح نہ سمجھے گا۔ ایسے کہ جلدی اور تیزی کے سبب تہرا اور تفکر نہ کر سکے گا جو قرآن پڑھنے کا اصلی مقصود ہے۔ اسی وجہ سے ایک گروہ نے تین روز سے کم میں ختم کرنے کو مکروہ سمجھا ہے۔ لیکن دوسرے گروہ نے اسکو اختیار نہیں کیا اسوجہ سے کہ موافق صحیح قاعدہ اصول کے کہ مفہوم عدد کا اعتبار نہیں اور نہ وہ حجت ہے تو وہ لوگ ایک دن اتار میں ختم کیا کرتے تھے۔ اور دوسرے گروہ کے لوگ جب تک تہرا بہت بڑھا ہوا تھا

۱۔ اسی وجہ سے امام ابو حنیفہ کے استاد جناب ابو اسحاق سبعمی عمر بن عبداللہ ہمدانی کو فی تابعی حافظ حدیث صائم الدہر قائم اللیل ہمیشہ تیسرے روز قرآن ختم کیا کرتے تھے۔ ۱۲ منہ عنہ

رات دن میں دو ختم پڑھتے تھے۔ اسی طرح کوئی رات دن میں تین ختم کوئی چار ختم کوئی آٹھ ختم پڑھتا تھا اور کوئی بیسے میں ایک ختم کوئی دس روز میں ایک ختم اور کوئی سات روز میں ایک ختم کرتا تھا۔ اکثر صحابہ نے سات ہی روز میں ختم کرنا معمول کر لیا تھا۔

افضل اوقات ختم قرآن

قرآن شریف کے ختم کرنے کا بہتر وقت فجر یا مغرب کی نماز کے بعد ہے جیسا کہ سعد بن ابی وقاص سے مروی ہے۔ اچھا علوم میں ہے کہ جب صبح کو ختم کرنا ہو تو فجر کی سنت میں۔ اور جب رات میں ختم کرنا ہو تو مغرب کی سنت میں ختم کرے۔ اور عبداللہ بن مبارک سے مروی ہے کہ جاٹے کے دنوں میں بعد مغرب کے اور گرمی کے دنوں میں بعد نماز فجر کے ختم کرنا مستحب ہے اور ایسا ہی سراجہ میں بھی ہے۔ حضرت عثمان کی عادت تھی کہ شب جمعہ کو قرآن شروع کرتے اور شبِ پنجشنبہ کو ختم کرتے تھے۔ آنحضرت صلی اللہ علیہ وسلم نے فرمایا کہ جب بندہ قرآن ختم کرتا ہے تو ساٹھ ہزار فرشتے اُسکے واسطے دعا کرتے ہیں۔ اور ہر ختم کے بعد پڑھنے والے کی ایک دعا قبول ہوتی ہے۔

حَدَرَ کا بیان

قرأت کی قسموں میں سے ایک قسم حدَر ہے۔ تفصیل اُسکی یہ ہے۔ ترتیل۔ تجوید۔ تدویر۔ حدَر۔ ترتیل اسکو کہتے ہیں کہ پڑھنے والا حروف کو مخارج اور صفات کے ساتھ خوب ٹھہر ٹھہر کر صاف صاف صحیح طور پر ادا کر کے پڑھے اسی کو تجوید بھی کہتے ہیں۔ اسکو تمام قاریوں نے پسند کیا ہے۔ ترتیل و تجوید سے پڑھنے میں برابر اور فکر زیادہ ہوتا ہے۔ اور ترتیل ہی سے پڑھنا افضل ہے۔ اور خارج نماز سے نماز میں پڑھنا افضل ہے۔ تدویر اسکو کہتے ہیں کہ حروف کو مخارج اور صفات کے ساتھ ادا کر کے پڑھے۔ اور پڑھنے میں توسط رکھے

بہت ٹھہر کر پڑھے نہ بہت تیز پڑھے۔ ابن عامر قاری اور کسائی نے اسی کو پسند کیا ہے۔

حَدِّ رَا سُو كَتَبَ مِنْ كَهْ جَلْدِ جَلْدِ پڑھے اور حروف کے مخارج اور صفات بھی ادا ہوتے جائیں۔ اور مخارج و صفات حروف کے کبھی چھوٹے نہیں۔ اسی کو ابن کثیر اور ابو عمر و اور قالون نے پسند کیا ہے۔ کیونکہ اس میں زیادہ پڑھا جاسکتا ہے اور زیادہ پڑھنے کا ثواب بھی زیادہ ملیگا۔

تسبیہِ حَدِّ پڑھنے والوں کو چاہیے کہ ایسی تیزی نہ کریں کہ حروف آپس میں مختلط ہو جائیں اور ایک حرف دوسرے حرف میں گھس جائے اور بعض لفظ و کلمہ دوسرے لفظ و کلمہ میں لپٹ جائے اور مخارج و صفات حروف کے باقی نہ رہیں ایسی تیزی کے پڑھنے کو قرأت و پڑھنے میں شمار نہیں کیا جاتا اور ایسا پڑھنا بہت بُرا ہے۔ ایسا پڑھنے والا بقول حضرت عمرؓ کے چور ہے۔ ایسے ہی پڑھنے والوں پر قرآن لعنت کرتا ہے۔ جیسا کہ صحیح حدیث میں ہے۔

تکرار آیت کا بیان

ایک آیت کو بار بار پڑھنا تدبر اور تفکر اور ظہور تجلیات اسرار و انکشاف معانی عمدہ کیوں کہ اسے مستحب ہے۔ رسول اکرم صلی اللہ علیہ وسلم ایک مرتبہ صحابہ کو لیکر نماز میں کھڑے ہوئے تو صبح تک بار بار اس آیت کو بار بار پڑھتے رہے اِنْ تَعَدَّ جَهَنَّمَ فَاِنَّهُمْ عِبَادُكَ ط وَاِنْ تَغَضَّبْ لَهُمْ فَاِنَّكَ اَنْتَ الْعَزِيزُ الْحَكِيمُ ط یہ نساہی اور ابن ماجہ میں ہے۔

تیسیم درمی ایک شب کو نماز میں قرآن شریف پڑھتے تھے جب اس آیت پر پہنچے اَمْ حَسِبَ الَّذِينَ اجْتَرَحُوا السَّيِّئَاتِ اَنْ نَّجْعَلَهُمْ كَالَّذِينَ اٰمَنُوا وَعَمِلُوا الصَّالِحَاتِ سَوَاءً مَّحْيَاهُمْ وَمَمَاتُهُمْ سَاءَ مَا يَحْكُمُونَ ط تو بار بار اسی آیت کو پڑھنے لگے یہاں تک کہ صبح ہو گئی۔ سعید بن جبیر نے ایک مرتبہ ات کو نماز میں قرآن پڑھنا شروع کیا تھا جب اس آیت پر پہنچے

وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ
تو اسکی تکرار شروع کر دی اور صبح تک ایک سو پڑھتے رہ گئے۔

ضحاک ایک مرتبہ رات کو اس آیت کی تکرار میں ہے کہ مِمَّنْ قَوَّيْتُمْ لَمْ يُقِنَّا وَاللَّيْلِ الْمُنَارِ وَمِمَّنْ تَحْتَضِرُ ظُلْمًا يَهَيِّئُ اللَّهُ لَهَا مَا تَشَاءُ بِهَا وَيُلَاقِيهَا فِيهَا الْمَلَائِكَةُ
ایک مرتبہ رات کو اس آیت کی تکرار میں ہے کہ مِمَّنْ قَوَّيْتُمْ لَمْ يُقِنَّا وَاللَّيْلِ الْمُنَارِ وَمِمَّنْ تَحْتَضِرُ ظُلْمًا يَهَيِّئُ اللَّهُ لَهَا مَا تَشَاءُ بِهَا وَيُلَاقِيهَا فِيهَا الْمَلَائِكَةُ

امام ابو حنیفہ نے ایک مرتبہ رات کو نفل میں قرآن شروع کیا تھا جب اس آیت پر پہنچے
بِاللَّيْلِ الْمُنَارِ وَمِمَّنْ تَحْتَضِرُ ظُلْمًا يَهَيِّئُ اللَّهُ لَهَا مَا تَشَاءُ بِهَا وَيُلَاقِيهَا فِيهَا الْمَلَائِكَةُ
لگے یہاں تک کہ صبح ہو گئی۔ اور ایک مرتبہ نماز میں قرآن پڑھتے تھے جب اس آیت پر پہنچے۔
فَمَنْ لَمْ يَلْمِزْ يَلْمِزْهُ اللَّهُ عَلَيْهِمَا وَوَاقَانَا عَذَابَ السَّمُومِ تو اسی کو بار بار پڑھتے اور روئے جاتے تھے یہاں تک
کہ صبح کی اذان ہو گئی۔ اور ایک مرتبہ ہاکم التکاشر کی تکرار میں صبح ہو گئی تھی۔

شیخ ابوالمواہب مولانا محمد حنفی شاذلی رحمہ اللہ تلاوت قرآن کی بوقت اکثر بعض آیتوں کی تکرار
کرتے کرتے بے اختیار رونے لگتے تھے کہ انکے آنسو سے انکے دونوں رخسارے اور اڑھی ہو جاتا کرتی تھی

تلاوت قرآن کے آداب

- ۱۔ تلاوت قرآن کے آداب سے یہ ہے کہ (۱) تعظیم و توقیر و تطہیر کے واسطے پہلے مسواک کرے۔
- (۲) باطہارت ہو (۳) قبلہ رو ہو کر مؤذبانہ بیٹھے (۴) پاک صاف ستھرے لباس پہنے اور عمامہ باندھے
- (۵) پاک جگہ پڑھنے کی مقرر کرے اور سب سے افضل جگہ مسجد ہے (۶) سکون اور وقار کے ساتھ عاجزی سے سر جھکا کے خالصاً لوجه اللہ حضور دل کے ساتھ پڑھے (۷) جس طرح اپنے اُستاد کے سامنے

۱۲ منہ۔
۱۳ منہ۔
۱۴ منہ۔
۱۵ منہ۔
۱۶ منہ۔
۱۷ منہ۔
۱۸ منہ۔
۱۹ منہ۔
۲۰ منہ۔
۲۱ منہ۔
۲۲ منہ۔
۲۳ منہ۔
۲۴ منہ۔
۲۵ منہ۔
۲۶ منہ۔
۲۷ منہ۔
۲۸ منہ۔
۲۹ منہ۔
۳۰ منہ۔
۳۱ منہ۔
۳۲ منہ۔
۳۳ منہ۔
۳۴ منہ۔
۳۵ منہ۔
۳۶ منہ۔
۳۷ منہ۔
۳۸ منہ۔
۳۹ منہ۔
۴۰ منہ۔
۴۱ منہ۔
۴۲ منہ۔
۴۳ منہ۔
۴۴ منہ۔
۴۵ منہ۔
۴۶ منہ۔
۴۷ منہ۔
۴۸ منہ۔
۴۹ منہ۔
۵۰ منہ۔
۵۱ منہ۔
۵۲ منہ۔
۵۳ منہ۔
۵۴ منہ۔
۵۵ منہ۔
۵۶ منہ۔
۵۷ منہ۔
۵۸ منہ۔
۵۹ منہ۔
۶۰ منہ۔
۶۱ منہ۔
۶۲ منہ۔
۶۳ منہ۔
۶۴ منہ۔
۶۵ منہ۔
۶۶ منہ۔
۶۷ منہ۔
۶۸ منہ۔
۶۹ منہ۔
۷۰ منہ۔
۷۱ منہ۔
۷۲ منہ۔
۷۳ منہ۔
۷۴ منہ۔
۷۵ منہ۔
۷۶ منہ۔
۷۷ منہ۔
۷۸ منہ۔
۷۹ منہ۔
۸۰ منہ۔
۸۱ منہ۔
۸۲ منہ۔
۸۳ منہ۔
۸۴ منہ۔
۸۵ منہ۔
۸۶ منہ۔
۸۷ منہ۔
۸۸ منہ۔
۸۹ منہ۔
۹۰ منہ۔
۹۱ منہ۔
۹۲ منہ۔
۹۳ منہ۔
۹۴ منہ۔
۹۵ منہ۔
۹۶ منہ۔
۹۷ منہ۔
۹۸ منہ۔
۹۹ منہ۔
۱۰۰ منہ۔

بیٹھتا ہے اسی طرح تعظیم و حرمت کے ساتھ بیٹھ کر پڑھے۔ چارزانو اور تکیہ لگا کر اور لیٹ کے نہ پڑھے۔
 (۸) قرآن دیکھ کر پڑھے کہ اسمین و ثواب میں ایک ٹھہرنے کا دوسرا آنکھ سے دیکھنے کا (۹) خوش اور
 کے ساتھ بطر زعب بغیر بناوٹ اور رگنی کے پڑھے (۱۰) ریا کا ڈر نہ ہو تو جہر غیر مفرد سے پڑھے (۱۱)
 خوش خبری کی آیتوں پر خوش ہو۔ اور خون کی آیتوں پر ڈرے اور روئے اگر رونا نہ ہو سکے تو روزے والے
 کے مانند اپنے کونبائے (۱۲) اگر قرآن ہلکا ہو تو نواف سے اوپر ہاتھ میں لیکر۔ اور اگر بھاری اور بڑا ہو
 تو کسی اونچی چیز پر (جیسے حل تکیہ وغیرہ) رکھ کر پڑھے (۱۳) قرآن شروع کرنے سے پہلے اَعُوذُ بِاللّٰهِ
 اور بِسْمِ اللّٰهِ پڑھے۔ اور جب سلسلہ قرات کا ٹوٹ جائے تو پھر شروع کرتے وقت بسم اللہ
 پڑھ لیا کرے۔ اسی طرح سورہ توبہ کے سوا ہر سورہ کے شروع میں پوری بسم اللہ پڑھا کرے۔
 (۱۴) جب کوئی سورہ شروع کرے تو دوسرے کسی کام میں بغیر اس سورہ کے ختم کیے ہوئے مشغول
 نہ ہو۔ مگر جب کوئی ایسی ہی ضرورت پیش آجائے کہ مجبوری ہو (۱۵) جب قرآن پڑھنا شروع کرے تو
 بار بار بے ضرورت کے آدمیوں سے بات چیت کر کے سلسلہ تلاوت کو نہ توڑے (۱۶) جب قرآن
 پڑھنے کے لیے آگے رکھے تو جب تک جی چاہے پڑھے اگر کسی کام کو اٹھے تو قرآن شریف کو بند کر کے
 اُٹھے۔ کھلا ہوا نہ چھوڑے کہ اسمین قرآن کی بھرتی ہوتی ہے (۱۷) جب کوئی قرآن مجید لا کر دے
 تو بڑے ادب کے ساتھ اسے دہننے ہاتھ سے لے بائیں ہاتھ سے نہ لے کہ اسمین بے ادبی ہوتی ہے
 (۱۸) بے طہارت کے قرآن ہاتھ سے نہ چھوئے۔ اگر وضو نہ کر سکے تو تیمم ہی کر لے (۱۹) کھانے کے
 تھوکنے کے بعد کلی کر کے قرآن پڑھے۔ حضرت ابن عباسؓ تلاوت کے وقت اپنے پاس بائیں رکھا کرتے تھے
 اور کھانے کے تھوکنے کے بعد فوراً کلی کر کے تب قرآن پاک کی تلاوت کرتے تھے (۲۰) ترتیل و تجوید کے
 ساتھ حتی الوسع حروف کو مخارج سے ادا کر کے صاف صاف تدبر کے ساتھ پڑھے۔ غور و فکر کے ساتھ

یعنی بہت زور سے چلا کر پڑھے کہ تشویش کا باعث ہو بلکہ میانی آواز سے پڑھے ۱۲

سمجھ کر پڑھنے سے سینہ کھلتا ہے اور دل روشن ہوتا ہے (۲۱) ایسی جلدی اور تیزی سے قرآن
 پڑھے کہ مخارج کا پتہ نہ لگے اور سننے والے کو تمیز نہ ہو کہ کیا پڑھتا ہے اور کس آیت کی تلاوت کرتا ہے۔ ایسی
 تیزی کا پڑھنا پڑھنے میں شمار نہیں کیا جاتا۔ ایسے ہی تیزی کے پڑھنے کو حضرت عمرؓ نے فرمایا ہے **شَرُّ**
الْقِرَاءَةِ الْهَيَّئَةُ یعنی بڑا بڑا پڑھنا وہ ہے جو بڑی تیزی کے ساتھ پڑھا جائے کیونکہ پڑھنے والے
 نے حق قرأت کو چوری کیا۔ اور وہ سب چور دن بڑھ کر چور ہے۔ اسی بارہ میں حدیث شریف میں ہے کہ جس سے
 پڑھنے والے قرآن پڑھتے ہیں اور قرآن ان پر لعنت کرتا ہے یعنی وہ لوگ نہایت بیباکی کے ساتھ قرآن کو
 خراب کر کے پڑھتے ہیں اور حروف کو ایسا لپیٹ کر پڑھتے ہیں کہ ایک حرف دوسرے حرف میں گھس
 جاتا ہے اور ایک کلمہ دوسرے کلمہ میں چھپ جاتا ہے نہ حروف معلوم ہوتے نہ الفاظ سمجھ جاتے نہ معنی
 بوجھ جاتے صرف **يَعْلَمُونَ** - **تَعْلَمُونَ** - **يَعْقِلُونَ** - **تَعْقِلُونَ** - خوش قسمتی سے سننے میں آجاتا ہے۔

افسوس - صد افسوس۔ اس زمانے میں بہت ایسے پڑھنے والے ہیں کہ انکا پڑھنا سنکر
 بجائے سرو کے غصہ آجاتا ہے مگر زمانہ ہی نازک۔ خاموش ہی رہنا پڑتا ہے۔ بعض وقت اسے
 پڑھنے والوں پر افسوس بھی آتا ہے کہ انکا پڑھنا سنکر غیر قوم کے لوگ ہنستے اور تعجب کرتے ہیں
 اور تمسخر سے کہتے ہیں کہ یہ شخص کس زبان کا کورس یاد کرتا ہے۔ چینی زبان ہے یا جاپانی۔ عبرانی ہے
 یا سریانی۔ سورتی ہے یا گراتی۔ تلنگی ہے یا مہٹی۔ پشتو ہے یا ماٹواری۔ کوکنی ہے یا دراسی۔ روسی
 ہے یا لائینی۔ ترکی ہے یا انگریزی۔ غرض یہ کہ وہ ایسا پڑھتے ہیں کہ سننے والے کو سوائے سچیدہ مسلسل
 آواز کے اور کچھ پتا نہیں چلتا۔

گر تو فت آن بدین نطخوانی بہ بری رونق مسلمان

میرے نزدیک سر اسر یہ انکے ناتربیت یافتہ استادوں کا قصور ہے کہ جنکو خود نہ پڑھنے کی تمیز نہ
 پڑھانے کا شعور۔ نہ قواعد جانتے نہ مخارج پہچانتے۔ خدا ہدایت کرے۔

مسئلہ۔ قرآن شریف کے اوپر دوسری کوئی کتاب دینی ہو یا اور کسی فن کی ہو نہ سکھے۔ قرآن مجید کو سب کتاب کے اوپر رکھا کرے اور اس پر کوئی دوسری چیز بھی نہ لکھے۔

منازل قرآن

قرآن کے منزلوں کی تین قسمیں ہیں۔

۱۔ ایک منزل فی بشوق کی ہے۔

۲۔ دوسری منزل ختم احزاب کی۔

۳۔ تیسری منزل فیل کی۔

منزل فی بشوق کی روایت حضرت علیؓ اور عبداللہ بن عمر رضی اللہ تعالیٰ عنہما سے ہے اکثر صحابہ اسی ترتیب سے سات وزین قرآن کا ختم پڑھتے تھے۔ حضرت عثمانؓ بھی اکثر بترتیب فی بشوق جمعہ کو شروع کر کے جمعرات کو قرآن ختم کرتے تھے۔ اسی طرح زید ابن ثابت۔ ابن مسعود۔ ابی بن کعب ابن عباس بھی جمعہ کو شروع کرتے اور جمعرات کو ختم کرتے تھے۔ اور ہندوستان میں بھی یہی رواج ہے۔ اس ترتیب سے قرآن ختم کرنے میں تاثرات عجیبہ اور بہت سے فوائد دارین ہیں۔ حروف

فی بشوق کے سات ہیں۔ ف۔ سے مراد منزل فاتحہ۔ م۔ سے مائدہ۔ می۔ سے یونس۔ ب۔ سے بنی اسرائیل۔ ش۔ سے شعراء۔ و۔ سے والصفات۔ ق۔ سے سورۃ

قاف۔ اور ختم احزاب کی ترتیب سے تلاوت کرنے میں بھی نفع عظیم ہے ابن عباس سے مروی ہے

کہ جب کو ضرورت درپیش ہو تو ختم احزاب سے قرآن کی تلاوت کرے انشاء اللہ تعالیٰ حاجت

پوری ہوگی۔ حضرت عثمانؓ نے ختم احزاب کی یہ ترتیب بیان کی۔ جمعہ۔ کو فاتحہ سے انعام

تک۔ ہفتہ۔ کو انعام سے یوسف تک۔ اتوار۔ کو یوسف سے طہ تک۔ پیر۔ کو

ظہر سے نزل تک۔ منگل کو نزل سے زمر تک۔ بدھ۔ کو زمر سے واقعہ تک۔ جمعرات۔ کو واقعہ سے آخر قرآن تک۔ اور منزل فیل اگرچہ مشہور ہے لیکن ماثور زمین ہی مگر اکثر مشائخ نے اس ترتیب سے پڑھا ہے۔

اول منزل فاتحہ سے یونس تک۔

دوسری یونس سے لقمان تک۔

تیسری لقمان سے آخر تک۔

فائل تلاوت شروع کرتے وقت بھی درود شریف جس قدر ہو سکے پڑھ لے اور بعد تلاوت کے بھی درود پڑھ کر تب دونوں ہاتھوں کو سینہ تک اٹھا کر دعا مانگے اور بعد دعا کرنے کے ہاتھوں کو منہ پر پھیر لیوے۔ دعا کرنے کا یہ سنون طریقہ ہے۔ عالمگیری میں لکھا ہے کہ دعا مانگتے وقت دونوں ہاتھوں کے بیچ میں کچھ فرق بھی ہے۔

گزارش

آپ اس سالہ کو اول سے آخر تک بغور پڑھیں اور بہت کر کے تلاوت قرآن مجید شروع کر دیں۔ اور آج کے کام کو کل پر نہ چھوڑیں کہ حیات مستعار کا اعتبار نہیں۔ جو دم گذرتا ہے اس کو غنیمت سمجھ کر جس قدر ہو سکے عمل صالح اور کار خیر کر لیں کہ موت قریب ہے۔

خیرے کن لے فلان و غنیمت شمار عمر زان بیشتر کہ بانگ آید فلان نامہ

چونکہ تلاوت کلام مجید افضل اعمال ہے اور اکثر صحابہ و تابعین و ائمہ دین اہل اللہ کاملین اس کا ورد

لے یعنی نزل فیل کی ترتیب پڑھنے کی روایت صحابہ کرام سے منقول نہیں ہے مگر ایک روز آنحضرت صلی اللہ علیہ وسلم نے صحابہ کو مخاطب کر کے فرمایا تھا کہ کیا کوئی تم میں سے اسکی طاقت نہیں رکھتا ہے کہ ہر شب کو قرآن کا تیسرا حصہ پڑھ سکے یہ میں سے اکثر بزرگوں نے منزل فیل کی ترتیب نکالی ہے ۱۲ منہ

رکھتے تھے جیسا کہ آپ کو ذیل کے بیانات سے معلوم ہوں گے۔

ذکر اکابر حفاظ قرآن

حضرت عثمانؓ ذوالنورین ایک کعت میں پورا قرآن شریف ختم کیا کرتے تھے۔ آپ شروع رات میں کچھ دیر سولیا کرتے تھے پھر ساری رات قرآن نماز میں پڑھا کرتے تھے۔

حضرت علیؓ کرم اللہ وجہہ ایک وزین آٹھ ختم قرآن شریف کا پڑھتے تھے۔

حضرت تمیم دارمیؒ رات بھر نماز پڑھتے تھے اور ایک کعت میں پورا قرآن شریف پڑھا کرتے تھے۔
عمر وہ بن زبیر بن عوام مدنی ہمیشہ چار روز میں ایک ختم قرآن شریف دیکھ کر پڑھا کرتے تھے۔

اشود بن یزید کو فی رمضان شریف میں دو شب میں ایک ختم قرآن شریف پڑھا کرتے تھے۔

ثابتؒ مبنائی تابعی عابد زاہد پچاس برس تک ساری رات نماز میں قرآن شریف پڑھا کرتے تھے

اور ہمیشہ ایک دن رات میں ایک ختم قرآن شریف کا پڑھا کرتے تھے ان کے انتقال کے بعد لوگ

انکی قبر سے قرآن کی آواز سنا کرتے تھے ان کے تفصیلی حالات دیکھنا ہوتو تذکرہ المصلین دیکھیے۔

سعید بن جبیر تابعی ہمیشہ دو شب میں ایک ختم قرآن شریف پڑھتے تھے۔ اور کعبہ کے اندر ایک کعت

میں ایک ختم پڑھا ہے۔ اور رمضان شریف میں مغرب اور عشا کے درمیان میں ایک ختم پورا پڑھتے تھے۔

قتادہ بن عامر رحمہ اللہ ہمیشہ سات وزین میں ایک ختم قرآن پڑھتے تھے اور رمضان شریف میں

تین تین شب میں ایک ختم کرتے اور عشرہ اخیرہ رمضان میں ہر شب میں ایک ختم کیا کرتے تھے۔

سعد بن ابراہیم ہر تابعی ہر روز ایک ختم قرآن شریف پڑھا کرتے تھے اور برابر صوم دہری رکھتے۔

اوزاعی عبدالرحمن دمشقی فقیہ عطار بن ابی زباح کے شاگرد ساری رات نہیں سوتے تھے رات بھر جاگتے

اور نماز میں قرآن شریف پڑھا کرتے تھے اور روایا کرتے تھے۔ اسی شغل میں رات ختم ہو جاتی تھی۔

خليفة منصور عباسی امام اوزاعی کا وعظ نئے غور کے ساتھ کان لگا کر سنا کرتا تھا۔

لطیفہ۔ امام علامہ زہری ابو بکر محمد سید الحافظ مدنی متوفی ۱۱۸۱ھ نے اسی رات میں کل قرآن شریف حفظ کیا تھا۔ اور ہشام کلبی نے پورا قرآن شریف تین روز میں یاد کیا تھا۔ اور امام محمد نے حکم امام ابو حنیفہ کو فی سات روز میں قرآن یاد کیا تھا۔ اور مولانا فضل حق خیر آبادی منطقی ادیب نے چار مہینے میں پورا قرآن حفظ کیا تھا۔ اور ریاض الدین نامی ناگور کھپوری نے حافظہ محمد احسن نامی مدرس جامع مسجد جنیو سے چار ماہ میں پورا قرآن یاد کیا تھا۔ پھر کاپور میں جا کر عربی پڑھنا شروع کیا تھا کہ انکا انتقال ہو گیا۔

امام ابو حنیفہ کو فی تابعی ہمیشہ دن کو ایک ختم اور رات کو ایک ختم پڑھا کرتے تھے اور اکثر دو رکعتوں میں آپ نے پورا ختم پڑھا ہی پھر آخر میں آپ کا یہ معمول ہو گیا تھا کہ ہر شب کو ایک ہی رکعت میں پورا قرآن پڑھا کرتے تھے اور تیس برس کمال اسی طرح پڑھا کیے اور آپ رمضان شریف میں اکٹھے ختم اس طور سے کرتے تھے کہ دن کو دو کھل کر ایک ختم اور رات کو نفل نماز میں ایک ختم اور روزانہ تراویح میں ایک پارہ پڑھا کرتے۔ امام صاحب کا حال میں نے رسالہ وقوف لہنی علیہ السلام اور رسالہ تذکرۃ المصلین اور وفیات المشاہیر میں لکھا ہے جس جگہ امام صاحب کا انتقال ہوا اُس جگہ امام صاحب نے سات ہزار مرتبہ قرآن شریف کا ختم پڑھا ہے۔ اور بعض روایت میں چھ ہزار کا لفظ آیا ہے۔

منصور بن زاذان ہمیشہ دن کو ایک ختم قرآن شریف کا پڑھا کرتے تھے اور رات بھر نماز میں قرآن شریف پڑھتے تھے انکی عادت تھی کہ رمضان شریف میں مغرب اور عشا کے درمیان دو ختم قرآن کا پڑھتے تھے۔

۱۔ اس طرح امام صاحب کے شاگرد ابو سعید یحییٰ بن کریا بھی مہینے میں ستر ایک روزانہ ایک ختم دن کو اور ایک ختم رات کو پڑھا کیے ہیں۔ امام احمد اور ابن عیین اور ابن ابی شیبہ ان کے شاگرد تھے خلیفہ ہارون رشید نے انکو مدینہ منورہ کا قاضی مقرر کیا تھا انکا انتقال ۱۲۵ھ ہجری میں ہوا۔
۲۔ اس طرح امام صاحب کے شاگرد ابو محمد عبدالمدین ادیس کو فی محدث متوفی ۱۱۸۱ھ ہجری نے اپنے رہنے کے مکان میں جہان ان کا انتقال ہوا چار ہزار بار قرآن شریف کا ختم پڑھا ہے اسے امام مالک اور امام احمد نے حدیث کی روایت کی ہے ۱۲۵ھ

ایک مرتبہ مغرب کے بعد نماز میں قرآن شریف شروع کیا تھا اور ایک ختم پڑھ کے دوسرا ختم شروع کیا اور سورہ نخل تک پڑھا تھا کہ عشا کی اذان ہو گئی۔ اور اکثر یہ ظہر اور عصر کے درمیان اور مغرب عشا کے درمیان ایک ختم پورا قرآن پڑھا کرتے تھے۔ انکے زمانہ میں ایک جمعہ تھائی رات گئے اذان عشا ہوا کرتی تھی۔

امام شافعی محمد بن ادریس اہل کوفہ تھے اور یہ رات کا تین حصہ کرتے تھے پہلے حصہ میں تصنیف کرتے تھے اور دوسرے حصہ میں نوافل پڑھتے تھے اور تیسرے حصہ میں سوایا کرتے تھے۔ اور آپ ہر روز ایک ختم قرآن شریف پڑھا کرتے تھے۔ اور رمضان شریف میں ساٹھ ختم نماز میں پڑھتے تھے۔ **امام مالک** بن انس مدنی جب پڑھانے سے فرصت پاتے تو مکان کے اندر جا کر قرآن لیکر بیٹھ جاتے اور برابر تلاوت قرآن شریف کیا کرتے تھے۔

امام احمد بن حنبل ہمدانی اور رات میں لوگوں سے چھپا کر ایک ختم قرآن کا پڑھا کرتے تھے۔ **وکیع** بن جراح کوفی محدث عابد زاہد امام ابو حنیفہ کے شاگرد۔ اور امام احمد بن حنبل کے استاد ہمیشہ دن کو روزہ رکھتے اور رات کو ایک ختم قرآن شریف پڑھا کرتے تھے۔ انکو جب کوئی ستا تھا تو ہنسی اٹھا کر اپنے سر پر رکھتے اور کہتے تھے کہ اگر میرا گناہ اور قصور نہ ہوتا تو یہ مجھے سلطنت کیا جاتا پھر بکثرت استغفار کرتے یہاں تک کہ وہ ستانے والا ان کی ایذا رسانی سے باز آتا۔

ابوالعباس احمد بن محمد ہر روز ایک ختم قرآن شریف پڑھا کرتے تھے اور کسی مہینے میں شب و روز میں تین ختم پڑھتے تھے۔

حجاء ہر جمعہ بعد رمضان شریف میں مغرب اور عشا کے درمیان ایک ختم قرآن پڑھا کرتے تھے۔ **یحییٰ** بن سعید قطان بصری حافظ حدیث متوفی ۱۹۸ھ ہجری امام مالک کے شاگرد اور امام احمد رحمہ اللہ کے استاد اور بڑے جلیل القدر ناقد حدیث اور بڑے ضعیف القلب بزرگ تھے۔ یہ بیس برس تک ابراہیم

جب اپنے سلسلے قرآن پڑھا جاتا تھا تو یہ بیہوش ہو کر جاپا کرتے تھے یہود جسکی دفعہ انکی پیشانی میں سچھے طاکسی اور سچھ ن برگیا آکر وہ بخانا وہی

ہر روز ایک ختم قرآن شریف کا پڑھتے تھے۔ یہ امام ابوحنیفہ رحمہ اللہ کے قول پر فتوا دیا کرتے تھے۔

مسعود بن کدّام محدث عابد زاہد بغیر نصف قرآن شریف پڑھے ہوئے سوتے نہیں تھے جب اپنے معمولی وردہ فراغت پاتے تو تھوڑی دیر تک چادر اوڑھ کر لیٹ رہتے تھے اور ذرا سی جھبکی لکیر پھر فوراً اٹھ بیٹھتے تھے اور ایسے خون زدہ اور گھبرائے ہوئے معلوم ہوتے تھے کہ جیسے کسی کی کوئی عمدہ چیز گم ہو گئی ہو اور وہ سکو تلاش کرتا ہو۔ پھر آپ سوال کرتے اور وضو کرتے اور قبلہ رو ہو کر تبرک یا الہی میں مشغول رہا کرتے تھے اور آپ اپنے نیک عمل کے چھپانے میں بہت کوشش کرتے تھے۔

واصل بن عبد الرحمن بصری ہر شب میں ایک ختم پڑھتے تھے۔

حسین بن صالح بن جی عابد زاہد بعد اپنی ماں اور اپنے بھائی علی بن صالح کے مرنے کے ہر شب میں ایک ختم قرآن شریف کا پڑھا کرتے تھے۔ تفصیل اس اجمال کی ہے کہ یہ دو نون بھائی مثل اپنی ماں کے بڑے عابد تھے۔ جو وقت یہ تینوں زندہ موجود تھے اس وقت ان تینوں آدمیوں کی عبادت کا یہ طریقہ تھا کہ یہ لوگ رات کے تین حصے کر کے ایک ایک شخص ایک ایک حصہ میں نفل نماز میں دس پارے پڑھ کر سوہتے تھے۔ پہلے حصہ شب میں علی بن صالح اٹھتے اور نفل میں دس پارے پڑھ کر سوہتے دوسرے حصہ میں انکے بھائی حسین بن صالح اٹھ کر نفل میں دس پارے پڑھ کر سوہتے۔ تیسرے حصہ میں انکی ماں اٹھتی تھیں اور نفل میں دس پارے پڑھ کر فجر کی نماز پڑھتی تھیں۔ جب ان کی ماں کا انتقال ہو گیا تو ان کے حصہ کو دو نون بھائیوں نے آپس میں تقسیم کر کے اپنے اپنے ذمہ لگا لیا اور روزانہ ایک ایک شخص پندرہ پارے پڑھتے اور نوافل گزاری میں صبح کر دیتے تھے۔ ان نونوں میں سے جب علی بن صالح کا انتقال ہو گیا تو حسین بن صالح اکیلے رات بھر نفل نمازوں میں مصروف رہتے اور پورا ایک ختم قرآن کا ہر شب میں پڑھا کرتے تھے۔ علی بن صالح کا کوفہ میں گمشدہ بھری میں انتقال ہوا۔ اور انکے تیرہ برس کے بعد انکے بھائی حسین بن صالح کا انتقال ہوا۔ اس کا نام ہی

استقامت اور وفاداری۔

امام بخاری ابو عبد اللہ محمد بن اسماعیل ہمیشہ روزہ رکھا کرتے تھے۔ ماہِ صیام میں یہ اپنے شاگردوں کو لیکر تراویح میں روزانہ دس پاپے پڑھا کرتے تھے اور تیسرے روز ختم کیا کرتے۔ انکی ولادت بخارا میں ۱۹۲ھ ہجری میں ہوئی اور ۲۵۶ھ ہجری میں انکا انتقال ہوا۔ قصبہ خرتنگ میں (جو سمقند سے پچھیل کے فاصلہ پر ہے) انکا مزار زیارت گاہ عام ہے۔ ان کے ایک ہزار استاد تھے۔ اور ان کو صحیح حدیث ایک لاکھ اور غیر صحیح دو لاکھ زبانی یاد تھیں۔ یہ حافظہ میں ضرب المثل تھے۔

ابو بکر بن عیاش زاہد متقی فرماتے تھے کہ میں نے اٹھائیس ہزار بار قرآن ختم کیا ہے کاش یہ کل ختم میرے سیری ایک لغزش کا (جو مجھے سرزد ہو گئی ہے) کفارہ ہو جاتے۔ تو میں بہت ہی خوش ہوتا۔ انھوں نے ترانوے برس کی عمر میں ۲۹۶ھ ہجری میں انتقال کیا ہے۔

عبد الرحمن بن ہمدانی عابد زاہد تھے۔ انکی مجلس میں کوئی ہنستا نہیں تھا۔ جو لوگ انکی مجلس میں کے سامنے بیٹھا کرتے تھے سب کے سب بڑے ادب کے ساتھ سر جھکائے ہوئے بیٹھتے تھے۔ اتفاقاً ایک روز انکی مجلس میں ایک طالب علم کو منسی آگئی اور وہ ہنس پڑا۔ اسپر بہت ناخوش ہوئے اور کہنے لگے کہ یہ علم حاصل کرتا ہے اور ہنستا بھی ہے۔ یہ شخص دو مہینے کامل میری مجلس میں بیٹھے۔ پھر انھوں نے استغفار کیا اور اس طالب علم کو نصیحت کر دی (یعنی ہنسنے کے متعلق اس حدیث کے معنی سمجھا دیے) حسین یہ مضمون ہے کہ ہنسنے سے آدمی کا دل مردہ ہو جاتا ہے اور چہرہ کی رونق کم ہو جاتی ہے (مولف) انکی عادت تھی کہ یہ ہر شب میں ایک ختم قرآن کا پڑھتے تھے۔ اور اسکے علاوہ پچھ کی نماز میں وزانہ نصف قرآن پڑھا کرتے تھے۔ انکی ولادت ۲۳۱ھ ہجری کی ہے۔ اور وفات ۲۹۸ھ ہجری میں ہے۔

ہمیشہ بن منہال ہر مہینے میں نوے ختم قرآن شریف کا پڑھتے تھے۔ حضرت ابو محمد باقی باسد نقشبندی دہلوی بعد نماز عشا کے تہجد کی نماز تک ہر روز دو مرتبہ قرآن ختم کرتے تھے اور تہجد کے بعد بفر کی نماز کی تک اکیس مرتبہ سورہ السین پڑھا کرتے تھے ۱۲ احادیث الحنفیہ

مزار امام بخاری

امام کرزئی نے عابد متراض تھے یہ ہر شب میں ایک ختم قرآن شریف کا پڑھا کرتے تھے۔
حافظ ابن عساکر امام کبیر محدث شام فخر الائمہ ابو القاسم علی بن حسن شافعی بن المنار ابو البرکات
 کے استاد اور بڑے زاہد پرہیزگار عابد مجاہد تھے یہ ہر شب میں ایک ختم قرآن کا پڑھا کرتے تھے اور ماہ
 صیام میں دن کو ہر روز ایک ختم پڑھتے تھے۔ ان کے ساتھ ایک ہزار تین سو تھے۔ ان کی ولادت
 ۲۹۹ ہجری کی ہے۔ اور وفات (۱۱) رجب ۳۵۰ ہجری میں ہے۔ تذکرۃ الحفاظ ذہبی۔ امام شعرانی نے
 طبقات میں لکھا ہے کہ یہ قرآن شریف کی تلاوت بکثرت کیا کرتے تھے اور ہر ہفتہ میں ایک ختم قرآن شریف
 کا تہجد کی نماز میں کیا کرتے تھے۔

ابن جوزی علامہ حافظ حدیث ابو الفرج عبد الرحمن (یا عبید اللہ بن عبد اللہ) بغدادی حنبلی
 ہر ہفتہ میں ایک ختم قرآن شریف کا پڑھا کرتے تھے۔

فائدہ ابن جوزی بڑے مفسر و اعظما صاحب تصانیف تھے انکی مجلس وعظمین اکثر دس ہزار آدمی جمع ہوتے
 تھے اور کبھی لاکھ اور کبھی لاکھ سے زیادہ کا بھی مجمع انکی وعظمین ہوا ہے۔ ابن جوزی نے ایک مرتبہ منبر
 پر بطریق شکر گزاری کے فرمایا کہ میں نے اپنی ان دونوں انگلیوں سے دو ہزار جلدیں لکھی ہیں اور میرے
 ہاتھ پر ایک لاکھ گنہگاروں نے توبہ کی ہے۔ اور میرے ہاتھ پر بیس ہزار آدمی مسلمان ہوئے۔ ان کے
 وعظمین بادشاہ وقت اور وزرا و امراء شریک ہوتے تھے۔ انکی تصانیف بہت ہیں یہ وزرا و چارکار اس بیٹے
 جالیس ورق تصنیف کیا کرتے تھے۔ نئے سال کی عمر میں روز جمعہ ۱۳۔ رمضان ۵۹۶ ہجری میں انکا انتقال ہوا۔
لطیفہ۔ سفیان بن عیینہ محدث متوفی ۹۰ ہجری ایسے قوی الحافظ تھے کہ انھوں نے چارہی
 برس کی عمر میں قرآن شریف حفظ کر لیا تھا اور ساتویں برس حدیث لکھنا شروع کر دیا تھا۔

لطیفہ۔ شیخ علی بن وہب بخاری فرماتے تھے کہ میں سات برس کی عمر میں قرآن شریف حفظ کر کے
 تب تحصیل علم میں مشغول ہوا۔

لطیفہ۔ ملا جیون شیخ احمد استاد عالمگیر مصنف تفسیرات احمدیہ و نور الانوار متوفی ۱۳۱۰ھ ہجری نے سات
سال کی عمر میں قرآن شریف حفظ کیا۔

لطیفہ۔ مولانا حیدر کاشمیری فقیہ محدث متوفی ۱۳۵۰ھ ہجری سات سال کی عمر میں قرآن شریف
حفظ کر کے عبادت الہی اور تحصیل علوم میں مشغول ہوئے۔ یہ شیخ عبدالحق محدث دہلوی کے شاگرد تھے
امام احمد بن بروذیہ بخاری ہر روز دن کو ایک ختم قرآن شریف پڑھا کرتے تھے۔ اور ہر شب
میں سحر کے وقت دس بارے پڑھتے تھے۔

امام ابن خرداد بہمشہ صوم دہری (ایک روز روزہ اور ایک روز افطار) رکھتے اور ہر روز
ایک ختم قرآن شریف کا پڑھتے تھے۔ اور جمعہ کے روز نماز جمعہ کے پہلے جامع مسجد میں جا کر
دو رکعت نماز میں ایک ختم قرآن کا پڑھا کرتے تھے۔ یہ علاوہ اُس روزانہ ختم کے تھا جو اُن کا
معمول تھا۔

شیخ ابوالعباس نیشاپوری فرماتے تھے کہ میں نے رسول اکرم صلی اللہ علیہ وسلم کی طرف
سے بارہ ہزار قرآن شریف کا ختم پڑھا ہے۔ اور آپ کی طرف سے بارہ ہزار جانوروں کی
قربانیان کی ہیں۔

سید جلیل ابن کاتب صنعنی دن میں چار ختم اور رات میں چار ختم قرآن پڑھا کرتے تھے۔
شیخ موسیٰ سدرانی مرید شیخ ابو بدین مغربی رات دن میں ستر ہزار قرآن کا ختم پڑھتے تھے
اور لوگ برابر حرفاً سنتے تھے۔ احیاء العلوم اور شرح مشکوٰۃ ملا علی قاری سے خزینۃ الاسرار میں
اسکو نقل کیا ہے۔ یہ بھی کراستہ کا انکار کرنا برا ہے۔ مولف

فائدہ سید المشائخ حضرت احمد فاعی نے شیخ موسیٰ سدرانی سے انھوں نے سید ابو بدین مغربی
سے انھوں نے حضرت شیخ عبدالقادر جیلانی سے روایت کی ہے۔

قاضی لقضاة علامہ عماد الدین علی بن احمد طرسوسی متوفی ۳۲۸ھ ہجری قرآن شریف بہت جلد ختم کرتے تھے یہاں تک کہ نماز تراویح میں تین تین ساعت یعنی ساڑھے سات گھنٹوں میں تمام قرآن ختم کر لیا کرتے تھے اور کئی دفعہ اعیان و ارکان کے حضور میں آپ نے دو ٹولٹ ایک ساعت میں تمام قرآن پڑھ دیا جیسا کہ شیخ عبدالقادر صاحب جو اہر مضمیہ اور ملا علی قاری نے لکھا ہے۔ اگرچہ اس قدر تیزی سے قرآن شریف ختم کرنا سامعین کے استعجاب کا باعث ہے مگر یہ بات انکی کرامت میں سے تھی اور اس وصف کے بہت سے قاری گزرے ہیں یہاں تک کہ بعض ان سے روزمرہ چار ختم روز اور چار ختم رات کو قرآن شریف کے کیا کرتے تھے جیسا کہ امام نووی اور صاحب اتقان وغیرہم نے لکھا ہے۔ پس اس سے انکار کرنا ایسا ہے جیسا صد و خوارق سے انکار کرنا۔ کذافی حدائق الحنفیہ صفحہ (۲۸۰)۔

شیخ عبدالحکیم بن مصلح منزلاوی بڑے منکسر مزاج خلیق عابد زاہد صاحب کشف و کرامات تھے نو مہینے یہ گوشہ نشینی کی حالت میں رات میں ایک ختم اور دن میں ایک ختم قرآن شریف کا پڑھا کرتے تھے۔ ان کی خدمت میں امام عبدالوہاب شعرانی نے ستاون روز بکر الکتاب فیض کیا۔ انکا انتقال ۹۳۲ھ ہجری میں ہوا ہے۔

عارف باللہ محمد منیر بڑے عابد زاہد اور ہر سال حج کرتے تھے ستر سٹھ حج کیے ہیں اور تین برس تک ابرودن میں ایک ختم اور رات میں ایک ختم قرآن کا پڑھا ہے۔ انکی وفات ۹۳۳ھ ہجری میں ہے۔

زین الامتار دمشقی رات کے پہلے تہائی حصہ میں ہمیشہ قرآن شریف کی تلاوت کیا کرتے تھے۔ شیخ ابوالحسن استرآبادی بڑے عابد عالم تھے۔ یہ دن بھر ہاتھ سے لکھتے اور زبان سے برابر قرآن شریف پڑھتے جاتے تھے مگر دونوں کاموں میں سے کسی میں کسی کی وجہ سے خلل نہیں ہوتا تھا۔

باوجود درس دینے اور فتوا لکھنے کے یہ ہر روز ایک ختم پڑھا کرتے تھے۔

لطیفہ۔ امام محمد فقیہ حرم ہر روز چھ ہزار مرتبہ سورہ قل ۱۰۰ ہوا اللہ احد پڑھا کرتے تھے۔
 شیخ امین الدین خطیب بڑے مجتہد قاری اور بہت ہی خوش آواز تھے انکی عادت تھی
 کہ سحر کے وقت نوافل سے فارغ ہو کر یہ کرسی پر بیٹھ جاتے اور قرآن دیکھ کر سترہ پارے آہستہ آہستہ
 پڑھ لیتے تھے جب صبح کی اذان ہوتی تو بھر سے ایسا پٹھنے لگتے تھے کہ لوگوں کے دل بقیار ہو جاتے
 تھے۔ ایک مرتبہ ایک عیسائی کا گزر انکے کوٹھے کے نیچے سے ہوا وہ ان کا پڑھنا سن کر مجبوراً
 بقیار ہو گیا اور فوراً کوٹھے پر پہنچ کر ان کے ہاتھ پر مشرف باسلام ہو گیا اور اسپر ہیڈ **لِلّٰہِ**
لِنُوْرٍ مِّنْ لِّیْسَاءِ طَکَّارٍ مَّکْہَلٍ گِیَا۔ انکے محن داؤدی کے اشتیاق میں مصر کے اطراف کے
 دور و دراز مقاموں سے جوق جوق لوگ آکر مسجد میں جمع ہو کر صبح کی نماز ان کے پیچھے پڑھا
 کرتے تھے کم کوئی ایسا ہوتا جو ان کا پڑھنا سن کر نماز میں ان کے پیچھے نہ روتا تھا۔ انکا انتقال
 ۱۲۹۱ ہجری میں ہوا۔

کرامت حضرت شیخ بدین احمد اشمنونی ملک مصر کے مرشد برحق نئے عالم زاہد صاحب
 کشف و کرامات تھے۔ ایک روز ایک بوڑھا آدمی ان کی خدمت میں حاضر ہو کر کہنے لگا۔
 حضور میرا قصیدہ کہ میں قرآن شریف کو بہت تھوڑی مدت میں یاد کر لوں آپ نے اُسے
 فرمایا کہ تم اس کمرہ میں جا کر یاد کرنا شروع کر دو۔ رات بھر اُس نے اُس کمرہ میں قرآن پڑھا جب
 صبح ہوئی تو اُس نے اپنے کو پورے قرآن کا حافظ پایا۔ سبحان اللہ

آہن کہ بیارس آشنا شد فی الحال بصورت طلا شد

حضرت علی نور الدین مصنفی عالم عامل صوفی کامل شیخ ابوالعباس حرشی اور امام
 شعرانی کے پیر۔ عارف باللہ صاحب کشف و کرامات تھے۔ امام شعرانی نے کہا کہ مجھے ابوالعباس حرشی

ذکر کیا کہ انھوں نے مغرب اور عشا کے درمیان پانچ ختم قرآن کا پڑھا ہے اس بات کو سن کر
حضرت مرشد کامل علی نور الدین نے فرمایا کہ اس فقیر کو ایک مرتبہ اتفاق پڑا ہے کہ فقیر نے
ایک رات اور ایک دن میں ساٹھ ہزار تین سو ختم قرآن شریف کا پڑھا ہے۔ جلد ثانی طبقات
صفحہ (۱۲۹)۔ میزان شعرانی صفحہ (۶۳)۔ **کرامۃ الاولیاء حق**

عجیبہ موسیٰ بن ماہین زولی بڑے عابد زاد صاحب کشف و کرامات تھے۔ یہ جب
لوہے کو ہاتھ میں لیتے یا چھوتے تھے تو مثل موم کے نرم ہو جاتا تھا۔ یہ معجزہ حضرت اود
پیغمبر کا تھا۔ جو اس امت میں بصورت کرامت ظاہر ہوا اور کرامت ولی کی گویا اسکے نبی
کا معجزہ ہے جیسا کہ رسالہ قشیرہ میں ہے۔ آپ ایسے کامل صاحب تاثیر تھے کہ آپ چار ہینے
کے لڑکے سے فرماتے تھے کہ توفلان سورہ پڑھ دے تو وہ لڑکا نہایت فصیح زبان میں اُس
سورہ کو پڑھ دیتا تھا۔ اور اسی وقت سے وہ لڑکا بات چیت کرنا شروع کر دیتا تھا۔ موسیٰ
بن ماہین کی قبر قصبہ ماردین میں ہے۔

قصہ۔ انکی وفات کے بعد جب لوگوں نے انکو حید میں رکھا تو فوراً یہ اٹھ کھڑے ہوئے
اور نماز پڑھنے لگے اور انکی قبر بہت کشادہ ہو گئی۔ جو لوگ انکی قبر میں اترے تھے وہ لوگ
اس واقعہ کو دیکھ کر بہ ہوش ہو گئے۔

یہ اشخاص مذکورہ بالا اولیاء اللہ تھے ان کو عمل صالح کی وجہ سے حیوۃ طییبہ ملی ہے عام لوگوں
کی طرح ان کا مرنا نہیں ہوتا ہے۔ ان کا انتقال مکانی ہوتا ہے جیسا کہ وارو ہے۔ **الا ان
اولیاء اللہ لا یموتون وانما ینتقلون من دار الی دار۔** اور بعد
انتقال کے یہ لوگ اس عالم میں متصرف بھی ہوتے ہیں۔ بڑا خوش نصیب وہ ہے جو

اللہ تعالیٰ فرماتا ہے۔ **من عمل صالحا حسن ذکر او نسی دہو مو من فلنجیبہ حیوۃ طییبہ ۱۲**

انکی ارواح سے فیض پاتا ہے

آیا بود کہ گوشہ چشمی بیا کنند
آنانکہ خاک را بنظر کیمیا کنند

ذکر اکابر حفاظ شہر جوہنپور

ہمارا یہ غریب شہر جوہنپور سلمہ اللہ تعالیٰ بھی کبھی سلاطین شرقیہ کا پایہ تخت اور
دار السلطنت تھا جسکی نشانیاں عمارات شاہی اب تک موجود و مشہود ہیں۔ قدیم الایام میں
یہ شہر دار السرور اور معدن علما و اولیا سمجھا جاتا تھا مگر گردش زمانہ سے بقول شخصہ ہر کمال
راز و لے۔ اب اس چودھویں صدی میں اسکی علمی و عملی حالت اچھی نہیں رہی۔ جتنے اولیا
تھے سب چل بے۔ جتنے علما تھے سب پیوند زمین ہو گئے۔ مسلمانان درگور و مسلمانی
در کتاب۔ اب نام کنفرہ نکونامے چند کا مضمون ہے۔ یہ وہی شہر ہے کہ ۱۲۱۱ھ ہجری
تک یہاں میں مدرسے اور دو سو استاد اور بارہ سو طالب علم تھے تاہم اس گئی گذری
حالت پر بھی مدرسہ حنفیہ نے اس شہر سے علمی چرچے کو جانے نہ دیا۔ یہ وہی
مدرسہ ہے جس میں مولانا عبد الحکیم اور مولانا مفتی محمد یوسف رحمہ اللہ مدرس رہ چکے ہیں
ان کے بعد سے آج تک اسی مدرسہ میں جامع معقولات و منقولات منبع کمالات حسنا
استاذ الاساتذہ جناب مولانا محمد ہدایت اللہ خان صاحب امپوری افاضہ
و افادہ میں سرگرم ہیں جنکے فیض سے بہت سے لوگ اس مدرسہ سے فارغ التحصیل
ہو کر اکابر علما و اساتذہ سے ہو گئے اور ہوتے جاتے ہیں۔ خداوند کریم اس مدرسے کے
مدرس اور اسکے سرپرست مولوی عبد المجید صاحب رئیس شہر کو زخم چشم زمانہ و نظر
حاسدانہ سے محفوظ و مصون رکھے آمین۔ اس مدرسہ کی ایک شاخ قرآن خوانی کی بھی ہے

نقاد اس جوہنپور

مدرسہ حنفیہ

جس میں طلبہ قرآن مجید حفظ کرتے ہیں۔ علاوہ اسکے اس شہر میں جامع مسجد و مسجد
 اٹالہ و دیگر مساجد میں بھی حفظ قرآن کا مدرسہ ہے جن میں سیکڑوں طلبہ قرآن مجید یاد کرتے ہیں
 بلاد شرقیہ میں جو نپور حفظ قرآن کا مرکز سمجھاتا ہے۔ ہزاروں حفاظ اس شہر سے حفظ قرآن
 کر گئے۔ بیرونجات کے طلبہ کے سوا اس شہر کے باشندے بہ نسبت اور شہروں کے زیادہ
 حافظ ہیں۔ اس جگہ صرف انہیں چیدہ اشخاص کا تذکرہ کیا جاتا ہے جنہوں نے قرآن مجید
 ایک رکعت یاد و یا چار رکعت یا اکیلے میں رکعت میں پورا پڑھا ہے۔ فقیر نے محض اپنی
 ذاتی معلومات پر بھروسہ کر کے ان کا حال لکھنا شروع کیا ہے انشاء اللہ تعالیٰ آئندہ مزید تحقیق
 و تفتیش کر کے جس قدر حالات یہاں کے حفاظ کے ملین گے اُسے ہیہ ناظرین کروں گا۔

حافظ امام الدین جو نپوری ساکن میان پور نے جامع مسجد جو نپور میں ایک رکعت میں
 پورا قرآن شریف ختم کر کے دوسری رکعت میں پاؤ پارہ پڑھا ہے۔ اور بہت مرتبہ اکیلے میں رکعت
 تراویح میں پورا قرآن پڑھا ہے۔

حافظ محمد صدیق بن حافظ امام الدین لاہوری مرحوم مدرس جامع مسجد نے موضع حسن پور
 قریب سرے میر ضلع غنڈگڑھ میں پورا قرآن ایک رکعت میں پڑھا ہے اور جو نپور میں محلہ رضوی خان
 کی مسجد میں پورا قرآن دو رکعت میں پڑھا ہے۔ اور ایک مرتبہ جامع مسجد جو نپور میں چار رکعت
 میں پورا قرآن شریف پڑھا ہے۔ اور اکیلے میں رکعت تراویح میں سولہ مرتبہ پورا قرآن شریف
 ختم کیا ہے۔

حافظ محمد مرحوم برادر حافظ محمد صدیق مدرس جامع مسجد نے مسجد عبیر گڑھ میں اکیلے میں رکعت
 تراویح میں پورا قرآن شریف پڑھا ہے جسکو راقم الحروف نے بھی سنا ہے۔ یہ بہت صاف پڑھتے
 تھے۔ اسکے علاوہ ایک مرتبہ اور بھی اکیلے پڑھا ہے۔

حافظ محمد یعقوب انیق جو پنپوری نواسہ حافظ امام الدین مرحوم نے مسجد دارمحلہ میں جا پڑھا تھا۔

میں پورا قرآن تراویح میں پڑھا ہے۔ جسکو راقم الحروف نے خود سنا ہے۔

حافظ جعفر جو پنپوری مرحوم نے کئی مرتبہ گرمی کی رات میں بیس رکعت تراویح میں پورا

قرآن پڑھا ہے۔

حافظ محمد احسن جو پنپوری مدرس جامع مسجد جو پنپور نے چھ بار بیس رکعت تراویح میں

پورا قرآن پڑھا ہے۔ ہر بار راقم الحروف بھی شریک تراویح تھا۔ اور ایک مرتبہ جامع مسجد

جو پنپور میں چھ رکعت میں اُنستیس پائے اور چودہ رکعت میں ایک پارہ پڑھا تھا اسوقت بھی

میں وہاں موجود تھا۔ اور میں پائے ایک رکعت اور دو رکعت میں کئی بار پڑھے ہیں۔ یہ بہت

صاف صاف باطمینان پڑھتے ہیں۔

حافظ محمد عثمان جو پنپوری ساکن میان پورہ نے کئی بار اکیلے پورا قرآن تراویح میں پڑھا

ہے۔ اور تین تین شب میں بہت مرتبہ پورا قرآن پڑھا ہے۔ یہ بہت بلند آواز سے قرآن

پڑھتے ہیں۔

حافظ ابو الخیر محمد کی مرحوم بن مولانا سخاوت علی جو پنپوری نے اکیلے ایک بار بیس رکعت

تراویح میں پورا قرآن شریف پڑھا ہے۔

حافظ بخش اسد جو پنپوری ساکن محلہ ملاٹولہ نے دو مرتبہ بیس رکعت تراویح میں پورا قرآن پڑھا

ہو ایک مرتبہ مقام رشرے میں اور دوسری مرتبہ شہر مرزا پور میں۔

حافظ عبدالرزاق جو پنپوری مرحوم مدرس جامع مسجد عبید گروٹولہ میں سورہ نسا سے

سورہ واللیل تک بہت صاف ایک رکعت میں پڑھا ہے یہ قرآن بہت صاف اور نہایت

عمدہ لہجہ میں پڑھتے تھے۔

حافظ اسماعیل جو نیپوری ساکن محلہ بلا گھاٹ نے اکیلے بیس رکعت میں پورا قرآن پڑھا ہے۔

حافظ رحمت اسد جو نیپوری سابق مدرس مسجد امانہ نے مسجد خواجگی ٹولہ میں اکیلے بیس رکعت میں پورا ختم قرآن پڑھا ہے۔

حافظ محمد ظہور مرحوم جو نیپوری ساکن محلہ ملا ٹولہ ولد حافظ محمد عیسیٰ (حافظ عیسن بزاز) نے چار مرتبہ پورا قرآن اکیلے بیس رکعت میں پڑھا تھا۔ اور ایک مرتبہ بیس پائے ایک رکعت میں اور دوسری رکعت میں سورہ والفجر تک پڑھا اور ایک مرتبہ ایک رکعت میں سورہ والضحیٰ تک پڑھا ہے اور بقیہ قرآن بقیہ رکعتوں میں پڑھا۔ یہ ہمیشہ صاف اور ٹھہر کر پڑھتے تھے۔

حافظ محمد سلیم جو نیپوری ساکن محلہ سپاہ نے بفراہیش راقم الحروف دو مرتبہ بیس رکعت تراویح میں پورا قرآن پڑھا ہے۔

حافظ اسحق جو نیپوری ساکن محلہ سپاہ نے بفراہیش راقم الحروف دو مرتبہ بیس رکعت تراویح میں پورا قرآن شریف پڑھا ہے۔

حافظ محمد یوسف جو نیپوری برادر حافظ محمد ظہور مرحوم ساکن محلہ ملا ٹولہ نے شہر مظفر پور میں بیس رکعت تراویح میں پورا قرآن پڑھا ہے۔ یہ بہت اچھا اور صحیح قرآن پڑھتے ہیں۔

ان کے والد مرحوم حافظ محمد عیسیٰ (عرف حافظ عیسن) تیرھویں صدی میں جو نیپور میں سب کے پہلے حافظ ہوئے اور جوانی میں بہت شیعنے پڑھے جنکی تعداد راقم الحروف کو معلوم نہیں ہو مگر اسقدر تحقیق معلوم ہے کہ ہمیشہ ہر شب کو بغیر پندرہ بیس پائے پڑھے ہوئے یہ سوتے نہیں تھے۔ یہ والد ماجد حضرت مولانا کر امت علی قدس سرہ کے

انخص الخواص مریدوں میں سے تھے۔ انکی کل اولاد حافظ ہوئی۔ وقت انتقال کے یہ تلامذہ قرآن میں مصروف ہے۔ سورہ اعراف پڑھ رہے تھے کہ جان بحق تسلیم کی۔

اکھ لعد۔ ہمارے اس غریب شہر میں اب بھی بہت ایسے حفاظ ہیں جو دو رکعت اور چار رکعت میں اکیلے پورا قرآن مجید بہت اچھی طرح پڑھ سکتے ہیں۔

اللهم انت وليّی فی الدنیا والاخرۃ توفنی مسلماً والحقنی بالصالحین

مطبوعات جدیدہ

محاسن الابرار مترجم۔ حسن معاشرت، تہذیب اخلاق، رد بدعات، اور مذہبی نصائح کی ایہ وہ بے مثل جامع کتاب ہے جسکی بیچ دشنامین مولانا شاہ عبدالغفر صاحب محدث دہلوی نے زمان تھے (مولانا نے جن الفاظ میں اس کتاب کی تصویر کھینچی ہے وہ عبارت کتاب کے آخر میں درج ہے) علامہ چلیپی نے کشف الطنون میں لکھا ہے کہ اس کتاب کے مصنف مولانا احمد رومی بڑے پایہ کے بزرگ ولی اللہ اور محتاط عالم تھے۔ اس کتاب میں نئے مجلسین ہیں اور ہر مجلس میں مصابیح لغوی کی مستند پیشین لیکر نہایت تحقیق سے بحث کی ہے کہ ایک مسلمان کو دینی و دنیوی زندگی کس طرح بسر کرنی چاہیے اور اسلامی طرز معاشرت و تمدن کو کس رسادہ اور افراط و تفریط سے بڑا پاکیزہ ہونا چاہیے۔ عربی زبان کی یہ نہایت معتبر و قدیم کتاب ہے اور بڑی نفع بخش کتاب کے (۵۸۰) صفحات پر تمام عام فائدہ کیلئے اسکا اردو ترجمہ بنام مطایح الانظار میں لسطور میں درج ہے۔ قیمت چار روپیہ (لغہ)۔

کشف الحجاب۔ حضرت مولانا اشرف علی صاحب نے اس رسالہ میں پردہ نسوان کی تحقیقات کی ہے اور مخالفین پر ذہ کے دلائل کا نہایت قابلیت خوبی سے جواب دیا ہے۔ استدلال عقلی بھی ہے اور نقلی بھی ہے۔ اس کے دیکھنے سے پردہ کی ضرورت کا فلسفہ سمجھ میں آجاتا ہے اور تمام شہادت رقع ہوجاتے ہیں۔ زبان سلیس اردو ہے۔ قیمت (۱۱)

حرز الاعظم۔ اس کتاب میں تمام مسائل حج کی تشریح کی ہے اور بتایا ہے کہ جیون کوچ کیونکر کرنا چاہیے، کس طرح پرکاشیں مل سکتی ہے، اس میں فرائض مسکن و نوافل کیا کیا ہیں، عمرہ، سعی، حج، طواف، رمی جبار، نحر وغیرہ وغیرہ کی کیا کیا صورتیں ہیں اور کن کن مقامات شکر میں کون کون سی عاتین پڑھنی چاہئیں، بان اردو ہے اور چھوٹی تقطیع کے (۱۰۴) صفحات پر تمام ہوئی ہے۔ قیمت (۶)

صفائی معاملات۔ اس رسالہ میں بتایا گیا ہے کہ شرعی طور پر مسلمانوں کو کس طرح معاملات صاف رکھنے چاہئیں، کسب حلال کے کیا کیا ضائل ہیں اور عندک حرام سے بچنا کس قدر ضروری ہے۔ حجم (۲۵) صفحہ (اردو) قیمت (۲)

تحقیق محکم۔ یہ رسالہ علم تصون میں ہے، تصویق کے دقیق مسائل کو نبی سمین توضیح کی ہے اور ثابت کیا ہے کہ طریقت و شریعت کس قدر لازم و ملزوم ہیں اور ایک فرد مسلمان کا کیا عقیدہ ہونا چاہیے (اردو) قیمت (۱۱)

نوٹ۔ یہ سب کتابیں دفتر البیان محمود نگر گھنٹو سے مل سکتی ہیں۔

ہر کتاب سے مطبوعہ صحیح المطالع جو نہایت عمدہ خوشخط صحیح چھپی ہیں

نام کتاب	خلاصہ مطالب
مجموعہ نجومیہ	یہ نحو کی پہلی کتاب بارہا چھپ چکی ہے۔ مگر اب کی خاص اہتمام کے ساتھ بہت خوش نما صحیح واضح خط میں چھاپ دی گئی۔ پہلے اسمین آٹھ رسالے تھے اب کی ایک رسالہ تعریفات نحویہ کا اسمین اور بڑھا دیا گیا ہے۔
صرف میر	علم صرف میں علامہ کمانی میر سید شریف جرجانی کی تصنیف سے نہایت سو مند مقبول علم کتاب ہے۔ اسمین ایک رسالہ از دوین اصول مہر دکانا آخر میں اضافہ کر دیا گیا۔
شرح ماہہ قابل	اسکی تعریف کرنا فضول ہے۔ صراح حاجت مشاطہ نیست روے دلارام راہ ایک نسخہ خرید لیجیے پھر تعریف کیجیے۔
کافیہ	سید شریف کی پوری شرح کافیہ فارسی اس پر چڑھائی گئی ہے اسکے علاوہ مختلف حواشی مشکل مقامات پر چڑھلے گئے ہیں۔ اس مرتبہ طلبیہ کے اصرار سے بہت صحیح واضح چھاپ دی گئی ہے۔
ہدایۃ النحو	یہ کتاب ابی مرثبہ نہایت صاف خوشخط بحواشی واضح بہت عمدہ قابل پسند چھپی ہو۔
فصول الکری	یہ علم صرف کی قدیم مشہور و معروف درسی کتاب ہے بڑی زحمت اور کوشش میں کے بعد اب یہ کتاب حسب خواہش طلباء بہت صاف خوشخط چھپنے نہایت صحیح چھپکے طلباء کو پہلی کی سی وقتیں نہ اٹھانی بڑی نیکی۔ اصل متن کی صورت متعدد دقلمی و مطبوع نسخوں سے کی گئی ہے۔
میزان مشوب	طلبہ کی آسانی کے واسطے نہایت صاف خوشخط مع حواشی جدیدہ مفیدہ کے حال میں یہ درسی صرف کی پہلی کتاب چھپائی گئی ہے۔
شرح جامی	اسپر مولانا عہ ام کا پورا حاشیہ چڑھلے ہے گویا اسکی ایک مستقل شرح حاشیہ پر آپ کو مفت ملتی ہے۔ اور جامی حواشی مفیدہ بھی ہیں۔ باضافہ چند جدید رسائل کے نہایت صحیح اور بہت ہی عمدہ چھپی ہو۔ مشک آنت کے خوبویر نہ کہ عطار لکھویر۔
نصر المقلدین	اسمین فرقہ و بابیہ کی تردید اور انکی پوری بیخگنی اور گوشمالی ہے۔ خفیوں کے لیے یہ کتاب بڑی مفید و کار عمل کا اسکا ایک ایک نسخہ پاس رکھنا چاہیے۔ یہ کتاب حال میں بڑے اہتمام سے چھپائی گئی ہے۔
فتح المبین ضمیمہ تبنیہ الوہابین	اسمین غیر مقلدین کی کتاب نطف المبین کا دندان شکن اور پورا جواب ہے قریب قریب چار سو خطا کی تفریطین اور تہرین اسپر تہت ہیں یہ بڑے کام کی کتاب ہے۔ امام اعظم صاحب پر جو دو سنوا اعتراض کیے گئے تھے سب کا اسمین کافی ووافی جواب ہے۔
نصر المجتہدین	یہ کتاب دوبارہ مع ہدایۃ المقلدین نہایت صحت اور عمدگی سے چھپائی گئی ہے۔ یہ تبنیوں کتابیں جسکے پاس رہیں گی وہ ابی لاندہیب اسکے قریب بھی نہ آئیں گے۔ بلکہ انکا نام سنکر ایسا بھاگیں گے جیسا شیطان لاجول سے۔ یہ قابل دید کتاب ہے۔ اسکو دیکھکر بہت سے مذہب تائب ہوئے۔

المستقر عبدلولی بن مولانا عبد العلی صاحب آسی مدرسی۔ دفتر البیان۔ محلہ محمودنگر لکھنؤ